



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

THURSDAY, NOVEMBER 9, 2023 / KARTIKA 18, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વાંચ્યો : ૧. નામદાર સુપ્રિમ કોર્ટના રીટ પીટીશન નં. ૭૨૮/૨૦૧૫, તા.૨૩/૧૦/૨૦૧૮નું જજમેન્ટ.

૨. અધિક સચિવ (કા. વ્ય.), ગૃહ વિભાગના પત્ર નં. વિ. ૨/ઈએસએ/૧૩૨૦૧૫/જીઓઆઈ-૧૧૨ તા.૦૭/૧૧/૨૦૨૦.

જાહેરનામું

ફોજદારી કાર્યરીતી અધિનિયમ સને ૧૯૭૩ની કલમ-૧૪૪ તથા ગુજરાત પોલીસ અધિનિયમ-૧૯૫૧ની કલમ-૩૩ (૧) (ઝ) & કલમ-૩૩ (૧) (ય) અન્વયે.

નં. પી. ઓ. એલ./જાહેરનામું/ફટાકડા/વશી-૨૯૮૫/૨૦૨૩.—નામદાર સુપ્રિમ કોર્ટ દ્વારા રીટ પીટીશન નં.૭૨૮/૨૦૧૫ના કામે તા.૧૨/૧૧/૨૦૨૩ના રોજ દિવાળીના તહેવાર તથા અન્ય તહેવારો નિમિત્તે જાહેર જનતાને ભયજનક/હાનિકારક અને પર્યાવરણ તથા ધ્વનિ પ્રદૂષણનો વિપરીત અસરથી રક્ષણ આપવા માટે ફટાકડાના ઉત્પાદન, વેચાણ તથા તથા ફટાકડા ફોડવા બાબતે આપેલા દિશા નિર્દેશો કરેલ છે. તેના અમલીકરણ માટે તથા દિવાળીના તહેવારો દરમિયાન ફોડવામાં આવતા ફટાકડાના કારણે આગ, અકસ્માતના બનાવો ના બને અને જાહેર જનતાને અગવડ ન પડે તે માટે સાબરકાંઠા જિલ્લામાં ફટાકડા ખરીદ, વેચાણ તથા ઉપયોગ ઉપર નિયંત્રણ મુકવું જરૂરી જણાય છે.

આથી હું નૈમેષ દવે (આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતી અધિનિયમ સને-૧૯૭૩ (૧૯૭૩નો બીજો)ની કલમ-૧૪૪ તથા ગુજરાત અધિનિયમ, ૧૯૫૧ની કલમ-૩૩ (૧) (ઝ), કલમ-૩૩ (૧) (ય)થી મળેલ સત્તાની રૂએ સાબરકાંઠા જિલ્લાની હદમાં વિસ્તારમાં નીચે મુજબના કૃત્યોનું ચુસ્તપણે પાલન કરવા માટે ફરમાવું છું.

- (૧) દિવાળીના તહેવારો દરમિયાન રાત્રીના ૨૦.૦૦ થી ૨૨.૦૦ કલાક દરમિયાન જ ફટાકડા ફોડી શકાશે.
- (૨) સીરીઝમાં જોડાયેલા ફટાકડા (ફટાકડાની લુમ) (Series Crackers or Laris) થી મોટા પ્રમાણમાં હવા, અવાજ અને ઘન કચરાની સમસ્યા થતી હોવાથી તે રાખી, ફોડી કે વેચાણ કરી શકાશે નહીં.
- (૩) હાનિકારક ધ્વનિ પ્રદૂષણ રોકવા માટે માત્ર PESO સંસ્થા દ્વારા અધિકૃત બનાવટ વાળા અને માન્ય ધ્વનિ સ્તર (Desible Level) વાળા

જ ફટાકડા વેચી/વાપરી શકાશે. PESO દ્વારા એવા અધિકૃત/માન્ય ફટાકડાના દરેક બોક્ષ ઉપર “PESO ની સુચના પ્રમાણેનું” માર્કિંગ હોવું જરૂરી છે.

- (૪) હોસ્પિટલ, નર્સિંગ હોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોની ૧૦૦ મીટર ત્રિજ્યાના વિસ્તારને સાયલન્ટ ઝોન તરીકે ગણવામાં આવશે અને ત્યાં કોઈપણ પ્રકારના ફટાકડા ફોડી શકાશે નહીં.
- (૫) કોઈપણ પ્રકારના વિદેશી ફટાકડા આયાત કરી શકાશે નહીં, રાખી શકાશે નહીં કે વેચાણ કરી શકાશે નહીં.
- (૬) ઈ-કોમર્સ વેબસાઈટ જેવી કે ફ્લિપકાર્ટ, એમેઝોન સહીતની કોઈ પણ ઈ-કોમર્સ વેબસાઈટ ફટાકડા વેચાણ માટે ઓનલાઈન ઓર્ડર લઈ શકશે નહીં કે વેચાણ કરી શકશે નહીં.
- (૭) લોકોને અગવડ ઊભી ન થાય કે કોઈ પણ ભયજનક પરિસ્થિતિનું નિર્માણ ન થાય તે માટે સાબરકાંઠા જિલ્લાના બજારો, શેરીઓ, ગલીઓ, જાહેર રસ્તાઓ, પેટ્રોલપંપ, એલ. પી. જી., બોટલીંગ પ્લાન્ટ, એલ. પી. જી. ગેસ સ્ટોરેજ અન્ય સળગી ઉઠે તેવા પદાર્થોને સંગ્રહ કરેલા ગોદામોની નજીકમાં ફટાકડા દારૂખાનુ ફોડી શકાશે નહીં.
- (૮) કોઈપણ પ્રકારના સ્કાય લેન્ટર્ન (ચાઈનીઝ તુકકલ/આતશબાજ બલુન)નું ઉત્પાદન તથા વેચાણ કરી શકાશે નહિ તેમજ કોઈપણ સ્થળે ઉડાડી શકાશે નહીં.
- (૯) ફટાકડા વેચાણ/ફોડવા બાબતે ધી એક્સપ્લોઝીવ રૂલ્સ-૨૦૦૮ની તમામ શરતો/નિયમોનું ચુસ્તપણે પાલન કરવાનું રહેશે.
- (૧૦) જાહેર માર્ગો, શેરીઓ, ગલીઓ અને અન્ય જગ્યાઓમાં કાયમી કે હંગામી ફટાકડા પરવાના વગરની દુકાનો/લારીઓ/ગલ્લા ઉપર દારૂખાનુ વેચાણ કે સંગ્રહ કરી શકાશે નહિ.

ઉક્ત જાહેરનામું તા.૨/૧૧/૨૦૨૩ થી તા.૩૦/૧૧/૨૦૨૨ સુધી (બંને દિવસો સહિત) અમલમાં રહેશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી નવેમ્બર, ૨૦૨૩ના રોજ મારી સહી તથા સિક્કો કરી આપ્યો.

નૈમેષ દવે,
જિલ્લા મેજિસ્ટ્રેટ,
સાબરકાંઠા-હિંમતનગર.

